

[9th August 1965]

திரு. ஜே. மாதா கவுடர் : இந்தக் குறிப்பிலே தாசில்தார் கிரே டிலே 12 மாவட்ட அதிகாரிகள் நியமிக்கப்படுவார்கள் என்று இருக்கிறது. அப்படி என்றால் ஆண் அதிகாரிகள் நியமிக்கப்படுவார்களா அல்லது பெண் அதிகாரிகள் நியமிக்கப்படுவார்களா என்று அறிய விரும்புகிறேன்.

கனம் திருமதி ஜோதி வெங்கடாசலம் : தற்போது அவர்களை மாற்றி பெண் அதிகாரிகளை நியமிப்பதற்கு உத்தேசம் இல்லை. இப்போது ஃபாமிலி பிளாரிங் ஆபீசர்ஸ் பெண்களாகத்தான் இருக்கிறார்கள்.

மதுரை மாவட்டம் சேடப்பட்டியில் போலீசார் துப்பாக்கிப் பிரயோகம்

\* 121 கேள்வி.—திரு. மு. கருணாநிதி :

திரு. செ. மாதவன் :

திரு. து. ப. அழகமுத்து :

கனம் முதல்

அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மதுரை மாவட்டம், சேடப்பட்டி ஊராட்சி ஒன்றிப்புத் தலைவர் தேர்தலின்போது போலீசாரால் துப்பாக்கிப் பிரயோகம் செய்யப்பட்டது உண்மையா?

(இ) ஆம் எனில், துப்பாக்கிச் சூட்டில் இறந்தவர்களின் எண்ணிக்கை என்ன?

(உ) இதைக்குறித்து, நீதி விசாரணை நடத்தும் உத்தேசம் ஏதேனும் உண்டா?

THE HON. SRI M. BHAKTAVATSALAM : (a) Yes.

(b) Two persons died.

(c) No. But a magisterial enquiry by the District Revenue Officer was held.

திரு. து. ப. அழகமுத்து : விசாரணை முடிவு பெற்றுவிட்டது என்றால் அதன்மீது என்ன நடவடிக்கை எடுக்கப்பட்டது?

கனம் திரு. எம். பக்தவத்சலம் : விசாரணை முடிவு பெற்று ரிபோர்ட் வந்து, அந்த ரிப்போர்ட்டில் துப்பாக்கிப் பிரயோகம் செய்தது சரி என்று சொல்லப்பட்டிருக்கிறது.

லஞ்சக் குற்றச்சாட்டுக்களை விசாரணை செய்ய நிறுவனம்

\* 122 கேள்வி.—திரு. மு. கருணாநிதி : கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

இம்மாநிலத்தில் லஞ்ச ஊழல்களை விசாரிக்கத் 'தனி நிறுவனம்' (Independent Body) அமைக்கும் திட்டம் ஏதேனும் அரசாங்கத்தின் பரிசீலனையிலிருக்கிறதா?

THE HON. SRI M. BHAKTAVATSALAM : There are no such plans at present.